



GĦAQDA HBIEB IL-KAPPELLI MALTIN

PO Box 17, Qormi QRM 1000, Malta
e-mail: kappellimaltihbieb@gmail.com
Facebook: [Hbieb il-Kappelli Maltin](https://www.facebook.com/Hbieb-il-Kappelli-Maltin)

Kumitat 2020

President

Adrian Schinas

Vici-President

Valent Xuereb

Segretarju

Nardu Agius

Asst. Segretarju u PRO

Norbert Gingell

Teżorier

Godfrey Mangion

Assistent Teżorier

Angele Xuereb

Mejju 2021

Ħarġa Nru 13

EDITORJAL

Għeżiež Membri u Hbieb,

Diga għaddiet terz mis-sena u issa dhalna fix-xahar ta' Mejju, xahar li għalina l-Maltin niddedikawh lil Madonna. B'dan l-iskop qed niproduċu żewġ kwadri ddedikati lil Madonna tar-Rużarju, u artiklu dwar l-istorja tal-Knisja tal-Immakulata Kuncizzjoni, fin Nigret, limiti taż-Żurrieq. Issibu wkoll it-tieni u l-aħħar parti ta' l-artiklu ferm interessanti miktub minn Martin Morana dwar il-bidu tal-Kappelli fil-gzejjer Maltin.

Nitlob lil membri, jew oħrajn li mhumiex membri imma għandhom għal qalbhom il-kappelli, biex jekk għandkhem xi artiklu li tridu li jiġi ppubblikat f'dan il-fuljett, jikkuntatjawna b'emejl f'indirizz indikat hawn fuq. Grazi bil-quddiem.

N. Gingell
Għal Kumitat

WERREJ

Pg 1 Kwadri ddedikati lil Madonna tar-Rużarju

Pg 2 Knisja tal-Immakulata, Nigret, Żurrieq

Pg 4 Il-Bidu tal-Kappelli f'Malta (lit-Tieni u l-aħħar parti)

KWADRI DDEDKATI LIL-MADONNA TAR-RUŻARJU



Kappella ta' San Ġiljan, Ta' Lapsi, San Ġiljan, parroċċa l-antika.
Artist: Giuseppe Cefail – impittra 1896



Kappella San Matthew Appostlu, Tal-Maqluba, Qrendi
Artist mhux magħruf

KNISJA TAL-IMMAKULATA, TAN-NIGRET, ZURRIEQ



Il-knisja tal-Immakulata Kuncizzjoni **fiz-Zurrieq** tinsab fl-inhawi magħrufin bħala tan-Nigret. Il-knisja li naraw illum inbiet flimkien mal-palazz biswita

bħala residenza tas-sajf, fl-1715 minn **Fra Giacomo Togores y Valemuola, kavallier tal-lingwa t'Aragona**. F'dan il-post qabel kien hemm knisja oħra ddedikata lill-Assunta u kienet magħrufa bħala "**I-Assunta tax-Xagħra**". Il-knisja kien **żarha** il-monsinjur Dusina u kienet tinsab bejn il-knisja magħrufa bħala "**tal-#aqba**" u dik iddedikata lil San Luqa. Fis-sena 1594 id-dedika tal-knisja inbidlet minn dik tal-Assunta għal dik tal-Lunzjata.

Fid-deskrizzjoni tat-**titular ta' din** il-knisja l-isqof Balguer jgħid li kien juri lill-Madonna fiċ-ċentru **b'San Ġwann il-Battista** u Santa Katerina. **Jista'** jkun li l-pittura setgħet kienet trittiku. Fis-sena 1634, il-knisja kienet magħrufa bħala "**Ta' Bieb ix-Xagħra**", u għal xi raġuni jew oħra, għet dekonsagrata u nġhalqet għall-pubbliku fl-1658 mill-istess Isqof Balguer.

Fl-1728 il-Papa Benedittu XIII **b'digriet** ta indulġenza plenarja lill-**dawk kollha li jżuru din** il-knisja nhar waħda mis-**seba' festi magġuri tal-Madonna**. Il-knisja l-**Qida li t** ikkonsagrata fl-**1739** mill-kappillan **taż-Zurrieq**, din id-darba b'dedika o**ra Marjana**, lill-Immakulata Kuncizzjoni.

Mill-1881 sal-1883 il-palazz u l-knisja tal-Kuncizzjoni kienu nkrew biex iservu bħala monasteru u provincja **f'Malta għal grupp ta' patrijiet Benedittini**. Sal-1961 fil-



palazz kien għad hemm xi affreski magħmulin minn dawn il-Benedittini. Mill-**1935** 'i hawn, il-kumpless tal-palazz u l-knisja bdew

jintużaw bħala orfanatrofju mmexxi mis-sorijiet tal-Ulied il-Qalb **ta' Ġesù**.

Il-knisja, merfugħha mit-triq **b'għoli ta' żewġ** targiet, għandha **żewġ** dahliet: waħda picipali fil-faccata u l-oħra fuq il-**hajt** tal-lemin. Il-bieb picipali huwa mdawwar minn gwarniċun sempliċi. Fuq kull kantuniera tal-faccata picipali hemm kampnar relattivament imdaqqs. Dawn it-**tip ta' kampnari** kienu **dehru għall-ewwel** darba fil-faccata tal-**konkatedral ta' San Ġwann** fil-belt Valletta iddisinjat minn Gerolamo Cassar. Aktar tard, din l-iskema bdiet tinfirex l-aktar fid-disinj tal-knejjes **ta' Lorenzo Gafà**.

Minn **għewwa**, il-knisja hija maqsuma fi tnejn: il-parti tal-presbiterju u l-**parti** fejn hemm in-nava. In-nava għandha



saqaf troll, **b'erba'** kustilji **herġin** mill-**erba'** kantunieri u jispicċaw fil-kantunieri tal-lantern finofs tas-**saqaf**, **b'** tieqa kull naħa li jservu

biex iddawwlu l-intern tal-knisja.

Wara l-bieb picipali, minn **għewwa**, hemm speci **ta'** xatba tal-injam li l-**parti ta'** fuq tagħha sservi bħala poġġaman għal gallarija **zghira** fuq il-bieb. Din ix-xatba sservi biex meta l-knisja tkun magħluqa biha, in-nies setgħet xorta waħda **tinviżta** s-Sagrament. Din għalhekk, kienet taqdi l-funzjoni **generalment** moqdija minn dawk it-twieqi li ssib **ta'** spiss fi knejjes simili.

Il-gallarija fuq il-bieb picipali setgħet serviet bħala kor **zghir** jew anke bħala post privileġġjat għas-Sinjur tal-Palazz. Fuq kull naħa tal-bieb picipali, minn **għewwa**, wieħed isib fonti tal-ilma mbierek tal-irħam. Dawn mhumiex ippareġjati u għalhekk **jista'** jkun li nġabu minn knejjes oħra, u tqiegħdu hemm.



KNISJA TAL-IMMAKULATA, TAN-NIGRET, ZURRIEQ



Il-prezbiterju nnifsu huwa targa ghola mil-bqija tal-knisja u jinkludi kor zghir fuq kull naha tal-altar li jintuzaw mis-sorjiet ghat-talb

tagħhom ta' kuljum. Il-parti fejn hemm l-altar hija msaqqfa b'saqaf troll li jistrieħ fuq żewġ arkati.

L-altar jinsab f'daħla zghira u mgħolli mill-prezbiterju b'zewġ targiet, u hu magħmul mill-ġebel u miżbuħ bi sfumaturi biex jiġi qisu tal-irham. Il-kwadru titulari juri lill-



Immakulata Kuncizzjoni flimkien ma' San Gakbu, San Lawrenz u San Leonardu u il-Konfessur. Il-Madonna hija mdawwra minn angli zghar filwaqt li ħamiema bajda, li tirrapreżenta l-Ispirtu s-Santu, tidher niezla mis-smewwiet. San Gakbu jidher għarkobtejh filwaqt li San Lawrenz u San Leonardu jidhru bilwieqfa. Fuq it-tila

twahħlu wkoll kuruna tal-metall, sitt stilel u qamar.

L-Isqof de Bussan fl-1747 isemmi din il-pittura u dan jindika li dan il-kwadru seta' sar meta nbiet il-knisja l-ġdida fl-1715. Ir-rapport isemmi wkoll kitba li kien hemm fuq il-pittura li kienet tgħid "Tota Pulcra es Arnica Mea", jiġifieri "Kollok Sbejha u Ħabiba Tiegħi". Il-pittura turi nfluenza tal-istil Barokk Naplitan, u tidher li hi ta' xi pittur minuri miċ-ċirku ta' Gan Nikol Buhagiar.

Illum il-ġurnata, kurifiss kbir u sett ta' sitt gandlieri fuq l-altar jgħattu sew dan il-kwadru.

Il-pittura ta' San Benedittu turih bħala figura monumentali liebes l-abitu iswed u qed jitlob quddiem kurċifiss fil-kampanja. Wara l-kurċifiss jidhru l-baklu u mitra sempliċi li juru li kien Abbati. Fl-isfond naraw l-



abazija ta' Monte Cassino Il-ħamiema li takkompanja l-qaddis tirrapreżenta lil oħtu, Santa Scholastika, li jingħad li meta mietet, Benedittu kellu viżjoni tagħha tiela' s-sema f'forma ta' ħamiema.

Il-knisja l-antika tal-Assunta kien post ta' pellegrinagg minn nisa tqal biex jitolbu

biex ikollhom ħlas tajjeb hekk li din id-devozzjoni baqgħet għaddejja anke fil-knisja l-ġdida. L-Isqof de Bussan's fl-1747 jgħidilna li kien hemm għadd ta'

pitturi "ex-voto" li llum m'għadhomx jeżistu. Teżisti wkoll pittura tal-Madonna li għandha ċintorin madwar żaqqa. Din il-pittura setgħet kienet tifforma parti minn din id-devozzjoni tal-ħlas. Il-Madonna tidher minn qaddha 'l fuq u għandha proporzjon klassiku u turi influenza tal-Barokk Ruman. Din il-pittura hija mzejna bi tnax-il stilla tal-fidda, ċintorin tal-fidda u ġizirana tad-deheb b'salib imwaħħal magħha.



Fil-knisja nsibu wkoll pittura tal-wiċċ ta' Kristu ("sudarium") li stilistikament tidher li jista' jkun tas-seklu dsatax.



Informazzjoni:
www.kappellimaltin.com

Kitba Juliet Bonnici

Ritratti NG.

IL-BIDU TAL-KAPPELLI F'MALTA

Kitba ta' Martin Morana

(tkompliġja)

Skont l-istess *rollo* ta' Di Mello, insibu li fost l-eqdem kappelli / parroċċi kien hemm dik ta' Birkirkara, għax tissewma f'dokument partikulari tal-1402. L-oħrajn kienu, il-kappelli ta' Bir Miftuh, ta' Ħad-Dingli, tal-Mellieħa, tan-Naxxar, ta' Ħal-Qormi, tas-Siġġiewi, taż-Żejtun u taż-Żurrieq. Għawdex ma jissemmiex, biss, aktar tard nafu li kien hemm erba' lokalitajiet li l-matriċi tagħhom kienet dik ta' Santa Marija tar-Rabat.

Fl-1575, l-Inkwizitur Pietro Dusina nnota li f'Malta u f'Għawdex kien hawn b'kollox mal-430 kappella. Dan mill-ewwel jidher numru esagerat għall-popolazzjoni li dak iż-żmien ma kienetx aktar minn 30,000 ruħ - dan ifisser li kien hawn kappella waħda għal kull sebgħin ruħ, għalkemm ħafna minnhom kienu privati u oħrajn ma jiffunzjonawx.



Birkirkara — Madonna tal-Ħerba

Fejn il-binja jew l-altar kienu fi stat ħażin, l-Inkwizitur Dusina ordna li dawn jew ikunu rranġati jew jingħalqu. Fil-fatt, kien hemm daqs ħamsin minnhom li ġew dekonsagrati. Biss oħrajn kibru fil-popolarità tagħhom, jew għax il-popolazzjoni tal-inħawi kienet kibret jew għax xi wħud kienu saru aktar imfittxija bħala post ta' devozzjoni lejn il-qaddis, l-aktar meta n-nies kienet titlob



Madonna tal-Ħlas, Qormi



Zurrieq — Hal-Millieri

IL-BIDU TAL-KAPPELLI F'MALTA

u taqla' l-grazzi bl-interċessjoni tal-qaddis meqjum hemmhekk. Fost dawn is-santwarji insemmu, il-kappella tal-Madonna tal-Ħlas, barra Ħal-Qormi u dik tal-Ħerba ta' Birkirkara.

Xi wħud mill-kappelli fi żmien il-Medjuevu u anki wara, ma kienux biss binja waħda b'altar wieħed u bieb wieħed. Ġieli kienu jkunu żewġ kappelli jew tliet kappelli maqgħuda strutturalment flimkien, x'aktarx kollha mibnija mill-istess familja. Dawn it-tip ta' kappelli multipli nsibuhom f'diversi postijiet, bħal f'Ħal Millieri, San Bażilju l-Imqabba, Ħal Lija (il-parroċċa l-Qadima), u 'It-Tliet Kappelli' ta' Ħal



Inċizzjoni Michele Bellanti

Ħal-Lija - Tas-Salvatur, il-parroċċa l-antika



Balzan—it-Tliet Kappelli

Balzan li qegħdin ftit metri 'l bogħod minn xulxin.

Il-qassisin / kappillani li kienu jieħdu ħsieb dawn il-kappelli, minn żmien għall-ieħor daru għall-għajjnuna finanzjarja tal-parruċċana biex il-kappella fejn kienu qed jamministraw tisewwa, tinbidel, jew titkabbar fl-istruttura tagħha. Hekk naraw li xi wħud mill-kappelli li kienu mibnija oriġinarjament f'forma ta' kubu żgħir u sempliċi, issa, jew twaqqgħu jew inkella saritilhom estensjoni fin-navata biex jikbru fl-ispazju ta' gewwa. Ġieli anki man-navata żdiedu speċi ta'

żewġ kappelli laterali (kappelluni - Ingliż: *transepts*) li joħorġu bħal dirgħajn minn ħdejn l-altar maġġur, biex b'hekk il-kappella issa ssir knisja li tista' tilqa' ħafna aktar nies. Hekk ġralha l-knisja l-qadima ta' Santa Katerina taż-Żejtun (magħrufa aħjar bħala ta' San Girgor) li ħadet il-forma ta' Salib Ta' Sant'Antnin (*Tau* jew *crux commissa*). Fil-bidu tas-seklu sbatax, fuq ras l-altar saretilha koppla li kienet isserraħ fuq il-kappelluni u n-

navata

f'daqqa. Din hi l-ewwel koppla li nafu biha f'Malta.



Imqabba - San Bażilju

Ritratt: Joe Morana

Zejtun - Santa Katarina , parroċċa l-antika, magħrufa bħala ta' San Girgor



Dawn il-mijiet ta' kappelli ċkejna mxerrda ma' Malta u Għawdex jgħinuna nifhmu aħjar it-twemmin tal-Maltin u tad-devozzjoni li dawn kellhom matul l-aħħar seba' mitt sena lejn tant qaddisin. Il-kappelli juru wkoll kemm dawk li ġew qabilna investew biex ikollhom lok ta' devozzjoni dinjituż għall-qaddis tagħhom, u fl-istess ħin tempju żgħir iżda diċenti li fih setgħu jsibu l-kenn spiritwali fejn jikkomunikaw ma' dawk li hemm fis-sema'.

Martin Morana

19.02.2021

Borg Vincent (Ed.) *Marian Devotions in the Islands of Saint Paul (600 - 1800)*. The Historical Society, 1983.

Buhagiar Mario, *'The First Maltese Parish Churches' ta' Mario Buhagiar fi Treasures of Malta, Christmas 2002, no 25, Vol IX no 1.*

Buhagiar Mario, *Essays on the Archaeology and Ancient History of the Maltese Islands - Bronze Age to Byzantine*. Midsea Books 2014.

Fiorini Stanley, *'Status Animarum 1: A Unique Source for the 17th and 18th Century Maltese Demography'*, *Melita Historica*, Vol VIII no 4, 1983.

Freller Thomas, *St Paul's Grotto and its Visitors*, Valletta Publishing Ltd. 1995.

Freller Thomas, *Malta - The Order of St John*, Midsea Books. 2010.

Wettinger Godfrey, *'The Militia List'*, *Melita Historica*, Vol 5. No 2, 1969, pp. 80-106;

Anthony Luttrell, Ed. *Hall Millieri, A Maltese Casale - its Churches and Paintings*, Midsea Books Ltd. 1976.

Luttrell Anthony, *'The Cappella of Birkirkara 1402'*, *Melita Historica*, Vol VIII no 2, The Historical Society Malta. 1981, Rit. NG

Spiteri Michael, (Killin). *A Hundred Wayside Chapels of Malta & Gozo ta' Heritage Books. 2000.*

Il-koppla



Bi żviluppi bħal dawn żdied il-prestiġju ta' dawn il-kappelli għax saru qishom knejjes żgħar. Fil-fatt, hu kultant diffiċli tgħid jekk il-binja għandiex tisseejaħ kappella jew inkella knisja fil-veru sens tal-kelma. L-għażla donnha ssir abbażi tal-komplessità tal-binja u kultant minħabba l-istorja sagra u prestiġjuża tal-kappella. Hawn anki kappelli li għalkemm daqs nitfa, għandhom it-titlu ta' bażilika, bħal ma hi l-kappella magħrufa bħala Tal-Patroċinu, li hemm f'Wied il-Għasri Għawdex. Fis-snin sittin l-Isqof Gonzi kien iddikjara li kull kappella għandha tisseejaħ knisja, u t-titlu ta' kappella kellu jkun mogħti biss lil dawk il-partijiet ta' ġewwa l-knisja, fejn hemm apside fejn b'altar iddedikat lill-qaddis.

Il-Madonna tal-Patroċinu, f'Wied il-Għasri,

